

# जब हम होंगे बड़े

## कविता

प्रस्तुत कविता के कवि बालस्वरूप राही जी का जन्म 16 मई, सन् 1936 को दिल्ली के तिमारपुर नामक स्थान पर हुआ था। 'मेरा रूप तुम्हारा दर्पण', 'जो नितांत मेरी है' आदि इनकी प्रमुख रचनाएँ हैं। इस कविता में कवि ने बालकों को देश में वर्तमान में व्याप्त समस्याओं और भविष्य के विषय में बात करते हुए दर्शाया है। बालक ही देश का भविष्य होते हैं और यदि वे समस्याओं के प्रति सजग हों तो देश का भविष्य उज्ज्वल और गौरवपूर्ण ही होगा।

जब हम होंगे बड़े देखना  
ऐसा नहीं रहेगा देश।

अब भी कुछ लोगों के दिल में,  
नफरत अधिक, प्यार है कम। जब  
हम होंगे बड़े, घृणा का नाम  
मिटाकर लेगे दम।।

हिंसा के विषमय प्रवाह में  
कब तक और बहेगा देश?

भ्रष्टाचार, जमाखोरी की आदत  
बड़ी पुरानी है। ये कुरीतियाँ मिटा  
हमें तो नयी चेतना लानी है।

एक घरौंदा जैसा आखिर  
कितना और ढहेगा देश?

इसकी बागडोर हाथों में जारा हमारे  
आने दो। थोड़ा-सा बस पाँव हमारा  
जीवन में टिक जाने दो।।



हम खाते हैं शपथ, दुर्दशा  
कोई नहीं सहेगा देश।

हम भारत का झंडा हिमगिरि से  
ऊँचा फहरा देंगे। रेगिस्तान, बंजरो  
तक में हरियाली लहरा देंगे॥

घोर अभावों की ज्वाला में  
कल से नहीं दहेगा देश।

—बालस्वरूप राही

## शब्दार्थ

वृथा = नफरत; हिंसा = लड़ाई-झगड़ा; विषमय = जहरीला; प्रवाह = धारा; प्रष्टाचार (प्रष्ट आचार) = वेईमानी, गलत आचार-विचार;  
कुरीतियों = बुरे रिवाज; बरौदा = मिट्टी का छोटा ढर; बगडोर = लगाम; शपथ = कसम; दुर्दशा = बुरी स्थिति; हिमगिरि = बर्फ में ढंका  
चौटी; बंजर = अनुपजाऊ भूमि; दहना = जलना।

## अभ्यास

(क) सही उत्तर पत्र (✓) चिह्न लगाइए :

1. कविता में बालक बड़े होकर किस देश को बदलने की बात कर रहे हैं?

श्रीलंका

भारत

2. अब भी कुछ लोगों के दिल में क्या अधिक है?

नफरत

प्यार

3. बालक भारत का झंडा किससे ऊँचा फहरा देना चाहते हैं?

रेगिस्तान से

हिमगिरि से

(ख) निम्नलिखित प्रश्नों के उत्तर दीजिए (नौबिक) :

1. इस कविता के रचनाकार कौन हैं?

2. इस कविता में देश को बदलने का प्रण कौन कर रहा है?

(ग) निम्नलिखित पंक्तियों में छूट गये शब्द भरिए :

1. हिंसा के \_\_\_\_\_ प्रवाह में कब  
तक और \_\_\_\_\_ ?

2. \_\_\_\_\_ , \_\_\_\_\_  
तक में हरियाली \_\_\_\_\_ देंगे।



(घ) आओ बूझें पहेली :

1. भारत के झंडे का नाम
2. बच्चों के द्वारा खेल-खेल में बनाया जाने वाला मिट्टी का छोटा घर
3. भारत के उत्तर में स्थित हिमगिरि का नाम



(ङ) निम्नलिखित प्रश्नों के उत्तर दीजिए (लिखित) :

1. कविता में बच्चों ने लोगों के दिल के विषय में क्या बात कही है?
2. कविता में किन आदतों को कुरीतियाँ कहा गया है?
3. बच्चे किस बात की शपथ खा रहे हैं?
4. 'जब हम होंगे बड़े' कविता क्या संदेश दे रही है?

## शब्दबोध एवं व्याकरण

(च) दिए गए शब्दों के समान अर्थ वाले शब्द कविता में से चुनकर लिखिए :

- |                   |       |                     |       |
|-------------------|-------|---------------------|-------|
| 1. नफरत           | _____ | 5. बुरी स्थिति      | _____ |
| 2. धारा           | _____ | 6. बर्फ से ढकी चोटी | _____ |
| 3. गलत आचार-विचार | _____ | 7. अनुपजाऊ भूमि     | _____ |
| 4. लगाम           | _____ |                     |       |

(छ) दिए गए शब्दों को उनके विलोम से मिलाइए :

- |            |         |
|------------|---------|
| 1. घृणा    | उपजाऊ   |
| 2. पुरानी  | प्रेम   |
| 3. अनुपजाऊ | हरा-भरा |
| 4. बंजर    | आज      |
| 5. कल      | नई      |

(ज) अब आप पाठ में आए कोई चार जातिवाचक शब्द ढूँढकर लिखिए :

1. \_\_\_\_\_ 2. \_\_\_\_\_ 3. \_\_\_\_\_ 4. \_\_\_\_\_

## पाठेतर गतिविधि

बातचीत की बाढ़ी

कक्षा में चर्चा कीजिए कि इस समय आपके इर्दगिर्द कौन-सी समस्याएँ हैं। आप इन समस्याओं को कैसे हल कर सकते हैं। भारत का मानचित्र देखिए। भारत में स्थित पर्वत-शृंखलाओं और नदियों की सूची बनाइए। इनके विषय में जानकारी एकत्र कीजिए।